



**QORTI CIVILI  
PRIM' AWLA**

**ONOR. IMHALLEF  
LINO FARRUGIA SACCO**

Seduta tas-7 ta' Awwissu, 2007

Mandat Numru. 1034/2007/1

Natalia Butyrina (I.D. 22966(A))  
vs  
John Joseph Cefai (I.D. 87686G))

Il-Qorti,

Rat ir-rikors;

Rat ir-risposta;

Rat l-artikoli tal-ligi u senjament l-art 829 et tal-Kap 12, l-artikoli 829 sa 838A dwar id Disposizzjonijiet Generali, u 873 sa 877 dwar il-Mandat ta' Inibizzjoni;

L-iskop ta' mandat kawtelatorju huwa li kull persuna tista', minghajr ma hu mehtieg li jkun hemm decizjoni, tqiegħed fiz-zgur il-jeddijiet tagħha bil-mezz ta' wieħed jew iżjed mill-atti kawtelatorji. Fir-rikors għandhom jigu dikjarati bil-gurament l-origini u x-xorta tal-kreditu jew pretensjoni li wieħed ikun irid iqiegħed fiz-zgur. Meta jipprezenta dak ir-rikors, ir-rikorrent għandu jsemmi l-lok li fih l-avviz ta' l-ezekuzzjoni tal-mandat għandu jsir. L-artikolu 836 jelenka

r-ragunijiet r-ragunijiet ghar-revoka ta' mandat kawtelatorju. Permezz tal-artikolu 838 id-disposizzjonijiet ta' l-artikolu 280 gdwat il-hin ta' l-ezekuzzjonih jghoddu għall-mandati kawtelatorji. Il-garanzija għall-hlas ta' penali hija provduta fl-artikolu 838A, waqt li l-artikolu 838B. Kull mandat kawtelatorju għandu jibqa fis-sehh sakemm il-kawza tigi maqtugħa b'mod konkluziv, jew ma jigix imhassar mill-Qorti jew irtirat mill-parti li tohrog il-mandat.

L-artikolu 873 tal-Kap 12 jsemmi li l-iskop tal-mandat ta' inibizzjoni hu dak li jzomm persuna milli tagħmel kwalunkwe haga li tkun li tista' tkun ta' preudizzju għall-persuna li qed titlob il-mandat. Il-mandat irid:

- a) ikun mehtieg sabiex jitharsu l-jeddijiet tar-rikorrent, u
- b) li dak ir-rikorrent **prima facie** jidher li għandu dawkil-jeddijiet.

A tenur tal-artikolu 874 mandat ta' inibizzjoni jista' jintalab ukoll minn kreditur biex jizgura dejn, jew kull pretensjoni oħra li tkun tammonta għal mhux inqas minn hamest elef lira, u dan bl-iskop li izomm lid-debitur milli jbigħ, jittrasferixxi jew jiddisponi *inter vivos* mill-proprjetà li tigi indikata fir-rikors.

Ir-rikors għandu jigi notifikat lill-parti opposta li għandha tipprezenta risposta fi zmien għaxart ijiem liema terminu jista' rigi ridott mill-Qorti f'kazijiet urgenti. Il-qorti tista' għall-ewwel tohrog provizorjament mandat għal zmien qasir taht dawk il-pattijiet u kondizzjonijiet li jidhrilha li jkun jehtieg skond il-kaz u sussegwentement tipprovdi definittivament. Fin-nuqqas ta' oppozizzjoni, il-qorti tista' tilqa' t-talba.

Wara l-emenda bl-Att XIV 2006.102 il-qorti għandha, wara li tappunta għas-smigh, tiddeciedi dan ir-rikors fl-iqsar zmien possibbli izda mhux aktar tard minn xahar mill-gurnata li gie prezentat u mahluf il-mandat.

Fid-digriet ta' din il-Qorti PA – ta' din il-Qorti kif presjeduta tat-3 ta' Marzu, 2005 fl-ismijiet **Dragonara Casino Limited vs Dragonara Resort Limited** ingħad:

“Minn dawn jirrizulta li **I-iskop** ta' mandat ta' inibizzjoni hu dak li:

- a) jzomm persuna milli tibda jew tissokta tibni bini jew xoghol iehor ikun li jkun
- b) jzomm persuna milli thott jew taghmel tibdil f'bini jew f'xoghol iehor
- c) jzomm persuna milli tidhol f'fond jew lok
- d) jzomm persuna taghmel xi haga tkun li tkun li tista' tkun ta' hsara lill-parti li titlob il-hrug tal-mandat.

Dwar dak li nsibu taht (d) dwar il-kliem **tkun ta' hsara** fil-kawza **Angelo Xuereb et noe vs Marin Hili et noe** inghad li “ghandha tinghata interpretazzjoni li dak li qed jipprova jigi inibit, jekk ma jigix inibit, jista' jkun ta' pregudizzju fis-sens, li mhux biss jikkawza hsara pero` li jikkawza hsara li m'hemmx alternattiva ghalih almenu fil-mori tal-kawza jew li l-alternattiva hija sproporzjonata...” Ara wkoll **Victor Mizzi vs Joseph Gasan et rikors 4216/92** Imh J D Camilleri, u **Avv Dr Victor Borg Grech vs Joseph Gasan et rikors 3984/92** Imh Albert Manche`.

**Ir-rekwisiti** essenzjali biex il-Qorti tordna l-Mandat ta' Inibizzjoni huma li:

- I. Il-qorti m'ghandhiex tohrog mandat bhal dak jekk ma tkunx sodisfatta li dak il-mandat huwa mehtieg sabiex jitharsu l-jeddiyet tar-rikorrent [DANNI IRRIMEDJABBLI LI JINNECESSITA RIMEDJU ADEGWABBLI]
- II. Il-Qorti trid tkun sodisfatta li dak IR-RIKORRENT **PRIMA FACIE** JIDHER LI GHANDU DAWK IL-JEDDIJET.

Minn dan jidher li l-procedura bil-mandat ta' inibizzjoni hija wahda ta' natura eccezzjonali. Fil-kawza fl-ismijet **Giacomo Galea vs Pio Bezzina** deciza mill-Qorti tal-Appell Superjuri fil-5 ta' Awissu 1954 intqal:

“Illi, fil-kliem tal-ligi, “l-iskop tal-mandat ta' inibizzjoni hu dak li jzomm persuna milli tibda jew tissokta tibni bini jew xoghol iehor, inkella milli thott jew taghmel tibdil f' bini jew f' xoghol iehor, jew li jzomm persuna milli tidhol f' fond jew

lok, jew li taghmel xi haga li tista' tkun ta' hsara lill-parti li titlob il-hrug tal-mandat"; u "l-Qorti ma ghandhiex tohrog dan il-mandat jekk ma tkunx sodisfatta li dan il-mandat hu mehtieg sabiex jitharsu l-jeddijiet tar-rikorrent, u li dan ir-rikorrent "prima facie" jidher li ghandu dan id-dritt" (art. 876 Kod. Proc. Civ.);

Illi ghalhekk tlieta huma l-elementi li ghandhom jikkonkorru biex ikun jista' jigi spedit il-mandat in kwistjoni; jigifieri, l-ewwel, ir-rikorrenza ta' wiehed mill-fatti fuq enumerati enuncjati fil-ligi, fil-kaz prezenti, li l-intimat, jigifieri l-intimat, qieghed jaghmel xi haga li tista' tkun ta' hsara jew molestja lir-rikorrent, jigifieri lill-intimat; imbaghad, li jkun jidher "*prima facie*" li r-rikorrent ghandu d-dritt li jimpedixxi lill-appelant li jaghmel xi haga li tista' tkun ta' hsara jew jidher "*prima facie*" li r-rikorrent ghandu d-dritt li jimpedixxi lill-intimat li jaghmel dik il-haga li biha jista' jarrekalu hsara jew molestja; u fl-ahharnett, li l-mandat ikun necessarju biex jigi konservat dak id-dritt tar-rikorrent. Dawn huma t-tliet indagini jiet li l-Qorti ghandha taghmel f'din il-kawza, u ma ghandhiex tmur aktar 'l hemm u tiddeciedi f' din il-kawza, tar-rikorrent; altrimenti tkun qieghdha taghmel f'din il-kawza, u ma ghandhiex tmur aktar 'l hemm u tiddeciedi fuq id-dritt tar-rikorrent; altrimenti tkun qieghda tiddeciedi l-meritu tal-kawza li ghaliha jirreferixxi l-mandat; liema meritu mhux quddiem din il-Qorti;"

#### DANNI IRRIMEDJABBLI LI JINNECESSITA RIMEDJU ADEGWABBLI

L-interpretazzjoni ta' dak imsemmi taht dan l-aspett [l bhala rekwizit] hi li mhux bizzejjed li rikorrent juri li ser isofri xi pregudizzji, izda wkoll li tali pregudizzju jrid ikun irriparabbli; ghax il-Qorti ma tohrogx il-mandat ta' inibizzjoni meta jkun hemm rimedju adegwat ghar-rikorrent. Irid ikun kif jghid it-test bl-ingliz "necessary".

Naturalment, salv dak li jinghad taht is-sub-artikolu 5, il-pregudizzju ma jridx ikun wiehed ta' natura finanzjarja ghax bhala tali dan hu rimedjabbli purche' jkun hemm l-assi ghalih.

IR-RIKORRENT **PRIMA FACIE** JIDHER LI GHANDU  
DAWK IL-JEDDIJET

Biex tordna l-hrug ta' mandat ta' inibizzjoni huwa necessarju li r-rikorrenti jissodisfa lill-Qorti li **prima facie** ghandu dawk il-jeddiyet u dana dejjem f' livell ta' "**prima facie**" minhabba li l-kwistjoni tigi ezaminata dettaljatament fil-kors ta' kawza istitwita **ah hoc** fejn tigi deciza b' mod definittiv. Ghalhekk ikun jinkombi fuq il-Qorti li taghti pronunzjament definittiv fi proceduri li necessarjament iridu jsegwu dawk odjerni. Infatti mandati kawtelatorji huma dipendenti u ancillari fuq l-istituzzjoni ta' azzjoni entru terminu perentorju."

Wiehed irid izomm f'mohhu u jaghmel distinzjoni bejn irrimedju ordinarju fejn wiehed jidhol u jezamina kull aspekt applikabbli waqt li fil-kaz ta' Mandat ta' Inibizzjoni rrimedju huwa wiehed straordinarju u li jirrigwarda tliet elementi ossija li jkun hemm **prima facie** d-dritt tarrikorrent li jimpedixxi intimat li jaghmel xi haga li tista' tkun ta' hsara, l-element li dak li l-intimat ikun qed jaghmel filfatt ikun ta' hsara jew molestja lir-rikorrent u finalment li tali mandat ikun necessarju biex jigi konservat id-dritt tarrikorrent.

Illi Natalia Butyrina biex tikkawtela l-kreditu li ssostni li ghandha kontra l-intimat talbet il-hrug ta' Mandat ta' Inibizzjoni kontra l-intimat biex izzommu milli jbieh, inehhi, jittrasferixxi jew jiddisponi **inter vivos** jew titolu oneruz jew gratuwtu xi proprjeta` u b'mod partikolari l-ishma li ghandu fis-socjetajiet Topserv (Gozo) Limited (C20923) u Topserv (Lifts) Ltd (C35438) jew li jirriduci l-valur tal-ishma jew izid ix-**share capital** ta' l-istess jew milli jaghmel kull att li jista' jizvaluta l-ishma msemmija, kif ukoll; 2) kwalsiasi ishma jew investment li ghandu mal-Malta Stock Exchange; 3) jiddisponi, jassenja jew jittrasferixxi bi kwalsiasi titolu l-appartament internament immarkat 11 formanti parti mill-blokk bl-isem ta' Olive Gardens, Triq ix-Xaghra, Ghawdex u dana minhabba kreditu ta' Lm15,500 u bhala titolu import ta' kambjalijiet skaduti.

L-intimat isostni li r-rikorrenti gja pprezentat mandat iehor b'test identiku ghal dak odjern numru 41/07 li gie trattat fit-

13 ta' Lulju 2007. Illi l-mandat quddiem il-Qorti Sezzjoni Familja gie michud ghax ma kienx sar abbazi ta' dak li tipprovdi l-ligi (Dok B).

Illi fis-16 ta' Lulju 2007 din il-qorti diversament presjeduta laqghet it-talba ta' John Joseph Cefai ghar-revoka tal-mandat li kien bazikament fuq l-istess mertu wara li l-Qorti qieset li dawn l-ishma ma jiffurmawx parti mill-komunjoni tal-akkwisti bejn il-partijiet billi kien sar ftehim ossija kuntratt ta' zwieg permezz ta' att pubblikat min-Nutar Paul Pisani fis-7 ta' Awissu 2004 li jipprovdi appuntu li dawn l-ishma fis-socjeta` Topersv Limited ghaddew esklussivament ghand ir-rikorrent, liema mandat kien hareg abbazi tal-artikolu 876 tal-Kap 12, liema artikolu jaghmilha cara f'kull subinciz tieghu li dan il-mandat jista' jinhareg fuq proprjeta` li tkun parti mill-komunjoni tal-akkwisti.

Ir-rikorrenti talbet il-hrug tal-Mandat ta' Inibizzjoni fil-proceduri odjerni in kawtela tal-kreditu ta' Lm15,500 abbazi tal-kambjali u dan minhabba li l-jeddijiet tar-rikorrenti ghadhom mhux kawtelati. Sostniet li **prima facie** hi ghandha dritt ghall-hlas ta' Lm15,500 oltre imghaxijiet. Ir-rikorrenti sostniet li l-intimat ilu ma jhallas ebda kambjala mill-ahhar tas-sena 2005. Sostniet ukoll li l-proceduri odjerni huma abbazi tal-artikolu 873 u mhux 876 tal-Kap 12.

Dak li sostna l-intimat li kieku r-rikorrenti verament kellha l-biza li ma tithallasx kienet tagixxi qabel mhux argument validu legalment. Il-fatt li l-intimat hallas fuq affarijiet ohra mhux sufficjenti ghall-iskop tal-proceduri odjerni. Fic-cirkostanzi thoss li t-talba ghall-hrug tal-mandat hija gustifikata minhabba l-molestja lir-rikorrenti li mhux qed tigi mhallsa tal-kambjali li **prima facie** jidher li huma dovuti u li jekk dawn jigu trasferiti b'xi mod il-kreditu taghha jkun eluz, kif ukoll jidher **prima facie** li r-rikorrenti ghandha dritt itmpedixxi lill-intimat milli jaghmel dan halli jigi konservat id-dritt taghha.

Ghal dawn il-motivi tilqa' t-talba.

Kopja Informali ta' Sentenza

Spejjez kontra l-intimat.

**< Sentenza Finali >**

-----TMIEM-----